

(സി) പ്രസ്തുത ഉത്തരവിന്റെ 2(ii)-ൽ ഉദ്യോഗകാല ദൈർഘ്യത്തെക്കുറിച്ച് പറയുന്ന ഭാഗത്ത് ഒഴിവില്ലാത്ത കാരണത്താൽ സ്വന്തം/ഓപ്റ്റ് ചെയ്ത ജില്ലയിൽ നിന്നും സ്ഥലം മാറ്റപ്പെട്ട ജീവനക്കാരുടെ അവരുടെ സ്വന്തം/ഓപ്റ്റ് ചെയ്ത ജില്ലയിൽ ഉണ്ടാകുന്ന ആദ്യ ഒഴിവിൽ തന്നെ തിരികെ സ്ഥലംമാറ്റം നൽകേണ്ടതാണെന്ന വ്യവസ്ഥ റവന്യൂ വകുപ്പ് പാലിക്കാത്തതിന്റെ കാരണം വിശദമാക്കുമോ ;

(ഡി) റവന്യൂ വകുപ്പിന്റെ ഉത്തരവ് ഉദ്യോഗസ്ഥ ഭരണ പരിഷ്കാര വകുപ്പിന്റെ ഉത്തരവുപ്രകാരം സ്വന്തം ജില്ലയിൽ ഉണ്ടാകുന്ന ആദ്യ ഒഴിവിൽതന്നെ പരിഗണിക്കുന്ന രൂപത്തിലേയ്ക്ക് മാറ്റുന്നതിന് നടപടി സ്വീകരിക്കുമോ?

(സി&ഡി) 30-7-2021-ലെ സ.ഉ.(സാധാ)നമ്പർ 2485/2021/റവ. നമ്പർ പ്രകാരം പുറപ്പെടുവിച്ച റവന്യൂ വകുപ്പ് ജീവനക്കാരുടെ പൊതുസ്ഥലംമാറ്റ ഭേദഗതി ഉത്തരവു പ്രകാരം ഒരു പ്രത്യേക സ്റ്റേഷനിലേയ്ക്ക് ഒന്നിൽ കൂടുതൽ വ്യക്തികൾ അപേക്ഷ നൽകുമ്പോൾ നിർബന്ധിതമായി സ്ഥലംമാറ്റപ്പെട്ടവർക്ക് മുൻഗണന നിശ്ചയിച്ച് ഉത്തരവായിട്ടുണ്ട്.

സാമ്പ്യന സ്പർശം

318(2674) ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സാമ്പ്യന സ്പർശം അദാലത്തിലേയ്ക്ക് ആകെ എത്ര അപേക്ഷകളാണ് ലഭിച്ചിട്ടുള്ളതെന്ന് വ്യക്തമാക്കാമോ?

സംസ്ഥാനത്ത് സാമ്പ്യന സ്പർശം അദാലത്തിലേയ്ക്ക് ആകെ 1,36,469 അപേക്ഷകൾ ലഭിച്ചിട്ടുണ്ട്.

(ബി) കണ്ടറ നിയോജകമണ്ഡലത്തിൽനിന്നും സാമ്പ്യന സ്പർശം അദാലത്തിലേയ്ക്ക് ലഭിച്ചിട്ടുള്ള അപേക്ഷകളിൽ എത്രയെണ്ണത്തിനാണ് തീർപ്പ് കൽപ്പിച്ചിട്ടുള്ളതെന്ന് വ്യക്തമാക്കാമോ?

കൊല്ലം ജില്ലയിൽ സാമ്പ്യന സ്പർശം മുഖേന 10504 അപേക്ഷകൾ ലഭിച്ചിട്ടുള്ളതും അവയിൽ 8445 എണ്ണം തീർപ്പാക്കിയിട്ടുള്ളതുമാണ്. 2059 അപേക്ഷകളിൽ നടപടി നടന്നുവരുന്നു. നിയോജകമണ്ഡലം തിരിച്ചുള്ള കണക്കുകൾ ലഭ്യമല്ലാത്തതാണ്.

(സി) സംസ്ഥാനത്ത് സാമ്പ്യന സ്പർശം അദാലത്തുകൾ ആരംഭിച്ചതും അവസാനമായി നടത്തിയതുമായ തീയതികൾ അറിയിക്കുമോ?

റവന്യൂ വകുപ്പിന്റെ കീഴിൽ സംസ്ഥാനത്ത് സാമ്പ്യന സ്പർശം അദാലത്തുകൾ 2021 ഫെബ്രുവരി മാസം 1-ാം തീയതി ആരംഭിക്കുകയും അതേമാസം 18-ന് അവസാനിക്കുകയും ചെയ്തിട്ടുള്ളതാണ്.